

பிப்ரவரி - 21

## TNPSC துளிகள்

- ❖ ஆற்றல் கண்ணோட்டம் மீதான 11வது சர்வதேச ஆற்றல் முகமை - சர்வதேச ஆற்றல் மன்றம் (IEF) - பெட்ரோலியம் ஏற்றுமதி நாடுகளின் கூட்டமைப்பு ஆகியவற்றின் கருத்தரங்கானது சவுதி அரேபியாவின் ஆற்றல் துறை அமைச்சரான அப்துல் அசிஸ் பின் சல்மான் அல் சவுத் என்பவரின் ஆதரவுடன் நடத்தப்பட்டது.

## தமிழ்நாடு செய்திகள்

### கொத்தடிமை முறை ஒழிப்பு தினம்

- ❖ தமிழ்நாடு மாநில அரசானது பிப்ரவரி 09 ஆம் தேதியை கொத்தடிமை முறை ஒழிப்பு தினமாக அனுசரிக்க இருப்பதாக அறிவித்துள்ளது.
- ❖ இது போன்ற ஒரு அறிவிப்பை வெளியிட்ட நாட்டின் முதலாவது மாநிலம் தமிழ்நாடு ஆகும்.
- ❖ மத்திய அரசானது 1976 ஆம் ஆண்டு பிப்ரவரி 09 அன்று கொத்தடிமை முறை ஒழிப்புச் சட்டத்தைக் கொண்டு வந்தது.

## தேசியச் செய்திகள்

### மாநிலங்களவையில் எதிர்க் கட்சித் தலைவர்

- ❖ மூத்த காங்கிரஸ் தலைவரான மல்லிகார்ஜுன கார்பே அவர்கள் மாநிலங்களவையின் எதிர்க் கட்சித் தலைவராக நியமிக்கப்பட்டுள்ளார்.
- ❖ இவர் 2014 மற்றும் 2019 ஆகிய ஆண்டுகளுக்கு இடைப்பட்ட காலகட்டத்தில் மக்களவையில் காங்கிரஸ் கட்சின் மக்களவைத் தலைவராகச் செயல்பட்டார்.
- ❖ இப்பதவியில் இருக்கும் தற்போதைய தலைவரான குலாம் நபி ஆசாத்தின் பதவிக் காலமானது பிப்ரவரி 15 அன்று முடிவடைந்தது.





## இந்திய சைகை மொழி அகராதி

- ❖ மத்திய சமூக நீதி மற்றும் மேம்பாட்டுத் துறை அமைச்சகமானது இந்திய சைகை மொழி (Indian Sign Language - ISL) அகராதியின் மூன்றாவது பதிப்பை வெளியிட்டுள்ளது.
- ❖ இந்தப் புதிய பதிப்பானது தினசரி உபயோகப்படும் 10,000 சொற்கூறுகளைக் கொண்டிருக்கும்.
- ❖ மேலும் இது கல்வி, சட்டம், மருத்துவத் தொழில்நுட்பம், நிர்வாகம் மற்றும் விவசாயச் சொற் கூறுகள் ஆகிய பலவற்றையும் உள்ளடக்கி இருக்கும்.
- ❖ ISL அகராதியின் இரண்டாவது பதிப்பானது 6,000 சொற்கூறுகளுடன் 2019 ஆம் ஆண்டில் வெளியிடப் பட்டது.
- ❖ இதன் முதலாவது பதிப்பானது 3000 சொற் கூறுகளுடன் 2018 ஆம் ஆண்டில் வெளியிடப் பட்டது.

## சர்வதேசச் செய்திகள்

### தீவிரவாத எதிர்ப்பு மசோதா

- ❖ பிரெஞ்சு நாடாளுமன்றமானது இஸ்லாமிய தீவிரவாதத்தை எதிர்த்துப் போராடும் ஒரு முயற்சியாக தீவிரவாத எதிர்ப்பு மசோதாவிற்கு ஒப்புதல் வழங்கியுள்ளது.
- ❖ இந்த மசோதாவானது மசூதிகள் மற்றும் மதம்சார் பள்ளிகளின் மீது அரசாங்கக் கண்காணிப்பை வலுப்படுத்துவதை நோக்கமாகக் கொண்டுள்ளது.
- ❖ மேலும் இது பலதார மணம் மற்றும் கட்டாயத் திருமணம் ஆகியவற்றிற்கு எதிரான வலுவான நடவடிக்கைகளையும் மேற்கொள்ள உள்ளது.
- ❖ இந்த மசோதாவானது இஸ்லாமிய தீவிரவாதத்தை ஆராய்ந்துக் களைவதை நோக்கமாகக் கொண்டுள்ளது.
- ❖ இது தீவிரவாதத்தை எதிர்த்துப் போராடும் நோக்கத்துடன் உள்ள பிரான்ஸின் விரிவான முயற்சிகளின் ஒரு பகுதியாகும்.
- ❖ இது பிரெஞ்சு நாட்டின் விழுமியங்களின் மீதான மரியாதையை ஊக்கப்படுத்த உள்ளது.

### காணொலி வாயிலான சார்க் சந்திப்பு

- ❖ இந்தியாவானது தெற்காசிய பிராந்தியக் கூட்டமைப்பைச் சேர்ந்த உறுப்பு நாடுகளுடன் (SAARC) காணொலி வாயிலாக சுகாதாரச் செயலாளர் மட்டத்திலான ஒரு சந்திப்பை நடத்த உள்ளது.
- ❖ இந்தச் சந்திப்பின் போது உறுப்பு நாடுகள் தற்பொழுது நிலவி வரும் கோவிட்-19 தொற்றுப் பிரச்சினை குறித்து விவாதிக்க உள்ளனர்.
- ❖ இந்தச் சந்திப்பில் கலந்து கொள்ள பாகிஸ்தான் நாட்டிற்கும் அழைப்பு விடுக்கப் பட்டு உள்ளது.
- ❖ இதற்கு முன்னதாக கொரானா - 19 நோய்த் தொற்றிற்கு எதிர்வினையாக சார்க் உறுப்பு நாடுகளால் கொரானா வைரஸ் அவசர கால நிதியமானது உருவாக்கப் பட்டு உள்ளது.
- ❖ இந்த நிதியத்திற்கு இந்தியா 10 மில்லியன் அமெரிக்க டாலரை அளிக்க முன்வந்து உள்ளது.



- ❖ சார்சு ஆனது 1985 ஆம் ஆண்டு டிசம்பர் 08 அன்று தொடங்கப்பட்டது.
- ❖ இதன் தலைமையகமானது நேபாளத்தில் உள்ள காத்மண்டுவில் அமைந்துள்ளது.

### உலக கோவிட் - 19 தடுப்பூசித் திட்டம்

- ❖ ஐக்கிய நாடுகள் அமைப்பானது "உலக கோவிட்-19 தடுப்பூசித் திட்டம்" ஒன்றைத் தயாரிக்குமாறு ஜி20 நாடுகளைக் கேட்டுக் கொண்டுள்ளது.
- ❖ இது உலகம் முழுவதும் உள்ள 10 செல்வந்த நாடுகள் உலக அளவில் 75% தடுப்பூசிகளை வழங்கியுள்ளதாக அறிவித்துள்ளது.
- ❖ உலகில் உள்ள 130 ஏழை நாடுகள் ஒரு தடுப்பூசி கூட இன்னும் பெறவில்லை.
- ❖ உலக சுகாதார அமைப்பின் கோவேக்ஸ் எனும் திட்டமானது ஏழை நாடுகளுக்கு 40 மில்லியன் என்ற அளவில் கொரானா வைரஸ் தடுப்பூசிக்காக ஃபிசர்-பயோன்டெக் என்ற நிறுவனத்துடன் ஒப்பந்தம் ஒன்றில் கையெழுத்திட்டுள்ளது.

### உலக சூரிய ஒளி வங்கி

- ❖ சர்வதேச சூரிய ஒளிக் கூட்டமைப்பானது கிளாஸ்கோவில் நடைபெறவுள்ள ஐக்கிய நாடுகளின் காலநிலை மாற்றக் கருத்தரங்கில் உலக சூரிய ஒளி வங்கியை (World Solar Bank- WSB) தொடங்க முடிவு செய்துள்ளது.
- ❖ இந்தக் கருத்தரங்கானது 2021 ஆம் ஆண்டு நவம்பர் மாதத்தில் நடத்தத் திட்டமிடப்பட்டுள்ளது.
- ❖ இது காலநிலை சார்ந்த பகுதியில் இந்தியாவில் தலைமைத்துவத்தை எடுத்துக் காட்டும் முயற்சிக்கு உதவ இருக்கின்றது.
- ❖ WSBன் தலைமையகமானது இந்தியாவில் அமைக்கப்படும் என்று எதிர்பார்க்கப்படுகின்றது.
- ❖ இந்தியாவில் அமைக்கப்பட இருக்கும் முதலாவது பன்னாட்டு வங்கி இதுவாகும்.
- ❖ WSB ஆனது அடுத்த 10 ஆண்டுகளில் ISA அமைப்பின் உறுப்பு நாடுகளுக்கு 50 பில்லியன் அமெரிக்க டாலர் நிதியை வழங்க முடிவு செய்துள்ளது.


## பொருளாதாரச் செய்திகள்

### DHFL நிறுவனத்தைக் கையகப்படுத்தல்

- ❖ திவான் வீட்டு வசதி நிதியியல் கழகமானது (DHFL) பிராமல் குழுமத்தால் கையகப்படுத்தப் படுவதற்கு இந்திய ரிசர்வ் வங்கி தனது ஒப்புதலை வழங்கியுள்ளது.
- ❖ தற்பொழுது பிராமல் குழுமமானது DHFL நிறுவனத்தைக் கையகப்படுத்துவதற்கு வேண்டி தேசிய நிறுவன சட்டத் தீர்ப்பாயத்திடம் அனுமதி பெற வேண்டும்.
- ❖ DHFL என்பது வைப்பு-எடுப்பு வசதிக் கொண்ட ஒரு வீட்டுவசதி நிதியியல் நிறுவனம் ஆகும்.
- ❖ இது இந்தியாவின் 2வது வீட்டுவசதி நிதியியல் நிறுவனமாகும்.
- ❖ தற்பொழுது இந்த நிறுவனமானது திவாலாகியுள்ளது.

## கடன் குறித்த IIF அறிக்கை

- ❖ சர்வதேச நிதியியல் மையமானது (IIF) உலகக் கடனானது 2020 ஆம் ஆண்டின் முடிவில் 281 டிரில்லியன் அமெரிக்க டாலரை அளவை எட்டியுள்ளதாக அறிவித்துள்ளது.
- ❖ இது உலக மொத்த உள்நாட்டு உற்பத்தியில் 335% அளவிற்கும் அதிகமாகும் .
- ❖ அரசியல் மற்றும் சமூக அழுத்தங்கள் நாடுகளை மேலும் செலவிடும்படி வற்புறுத்தச் செய்வதால் 2021 ஆம் ஆண்டில் இந்தக் கடன் ஆனது மேலும் 10 டிரில்லியன் அமெரிக்க டாலர் என்ற அளவில் அதிகரிக்கும்.
- ❖ இது 2021 ஆம் ஆண்டு முடிவில் கடன் மதிப்பானது 92 டிரில்லியன் அமெரிக்க டாலர் என்ற அதிகரிப்பிற்கு வழிவகுக்கும்.



## சுற்றுச்சூழல் செய்திகள்

### பழமையான டிஎன்ஏ கண்டெடுப்பு

- ❖ விஞ்ஞானிகள் சைபீரியாவைச் சேர்ந்த மாமூத்தின் பற்களிலிருந்து டிஎன்ஏ-வை எடுத்துள்ளனர்.
- ❖ இந்த டிஎன்ஏ ஆனது அந்த மாமூத்தின் கடைவாய்ப் பல்லிலிருந்து பிரித்தெடுக்கப் பட்டது.
- ❖ இந்த மாமூத்கள் ஏறத்தாழ சில 1.2 மில்லியன் ஆண்டுகளுக்கு முன்பு வட கிழக்கு சைபீரியாவில் காணப்பட்டது.
- ❖ இந்த டிஎன்ஏ ஆனது 3 தனிப்பட்ட மாமூத்களின் எச்சங்களிலிருந்துப் பிரித்தெடுக்கப் பட்டு, தொகுக்கப் பட்டுள்ளது.
- ❖ இந்த உயிரினங்கள் பனியூழிக் கால நிலப்பகுதியில் வாழ்ந்த மிகப்பெரிய பாலூட்டி வகைகளில் ஒரு இனமாக விளங்கியது.
- ❖ இந்த உயிரினங்கள் மறைந்து போன எலிபண்டைட் என்ற மரபணு உயிரினத்தின் ஒரு இனமாகும்.



## மாநிலச் செய்திகள்

### KFC கழகத்தின் பற்று அட்டைகள்

- ❖ கேரள நிதியியல் கழகமானது (KFC) விரைவில் பற்று அட்டைகளை வெளியிட உள்ளது.
- ❖ KFC என்பது அரசால் நிர்வகிக்கப்படும் முன்னணியில் உள்ள ஒரு நிதியியல் நிறுவனம் ஆகும்.
- ❖ இந்த அட்டைகள் பொதுத் துறை வங்கிகளால் அடையாளப்படுத்தப்படும்.
- ❖ இந்த அட்டைகள் ரூபே மற்றும் பிளாட்டினம் அட்டை வடிவங்களில் வெளியிடப்படும்.
- ❖ பற்று அட்டைகளை மாநில அரசின் நிதியியல் கழகம் வெளியிடுவது நாட்டில் இதுவே முதல்முறையாகும்.

## பிரபலமானவர்கள், விருதுகள், மற்றும் நிகழ்வுகள்

### TIME பத்திரிக்கையின் பட்டியல்

- ❖ TIME பத்திரிக்கையின் "எதிர்காலத்தை வடிவமைக்கும் வகையில் வளர்ந்து வரும் 100 தலைவர்களை" கொண்ட ஒரு வருடாந்தரப் பட்டியலில் பீம் ஆர்மி அமைப்பின் தலைவர் சந்திர சேகர் ஆசாத் இடம் பிடித்துள்ளார்.
- ❖ இந்தப் பட்டியலானது "2021 TIME 100 Next" என்று பெயரிடப்பட்டுள்ளது.
- ❖ மேலும் இது இந்திய வம்சாவளியைச் சேர்ந்த 5 ஆளுமைகளையும் கொண்டுள்ளது.
  - சுட்டுரையின் முதன்மை வழக்குரைஞரான விஜயா கேத்தி
  - ஐக்கிய இராஜ்ஜியத்தின் நிதி அமைச்சரான ரிஷி சுனக்
  - இன்ஸ்டாகார்ட் நிறுவனத்தின் நிறுவனர் மற்றும் தலைமைச் செயல் அதிகாரி அபூர்வா மேத்தா
  - Get Us PPE என்ற ஒரு இலாப நோக்கமற்ற அமைப்பின் செயல் இயக்குநர் மற்றும் மருத்துவரான ஷிக்ஷா குப்தா
  - அட்சால்வ் என்ற ஒரு இலாப நோக்கற்ற அமைப்பின் நிறுவனரான ரோகன் பவுலாரி

